

# STATUT TA' L-GHAQDA MALTIJA TAL-FOLKLOR

kif ġie amendat u approvat fil-Laqgħa Generali tas-6 ta' Frar, 1995.

1. **Isem**  
L-isem tal-Għaqda jkun GHAQDA MALTIJA TAL-FOLKLOR (Malta Folklore Society). (minn issa l-quddiem, f'dan l-Istatut tissejjah GHAQDA)
2. **Indirizz postali**  
Sakemm l-GħAQDA ma jkollhiex sede uffiċjali, l-inidirizz ikun c/o ta' dak li jkun Segretarju fis-sena kurrenti.
3. **Għanijiet**
  - a) Biex il-Folklor Malti jiġi mħares, jiġi aktar magħruf u inkoraġġit fil-forma tradizzjonali tiegħu, fejn hu possibbli.
  - b) Biex tippromovi l-Folklor Malti permezz ta' taħditiet, xandir, wirjiet, publikazzjonijiet, eċċ.
  - c) Biex tinkuraġġixxi riċerka u studju tad-drawwiet u tradizzjonijiet u manifestazzjonijiet oħrajn Maltin, origini u żvilupp tal-ghana, żfin, mużika u lbies popolari u taqbil ma' dawk ta' artijiet oħrajn.
  - d) L-GHAQDA tkun strettament mingħir xejriet politiċi.
4. **Membri**
  - a) Kull min għandu għal qalbu l-interess tal-Folklor jista' jissieheb fil-GHAQDA.
  - b) Biex wiehed ikun membru għandu jhallas zewġ liri fl-ewwel sena, u lira Maltija kull sena oħra bħala shubija. Din ir-rata tista' tiġi riveduta u mibdula skond il-bżonn, f'Laqgħa Ġenerali, b'avviż minn qabel fuq l-aġenda. Min ma jhallasx is-shubija jitqies li mhux membru effettiv għal dik is-sena. Min ikompli jonqos li jhallas, ukoll wara li jkun avżat bil-miktub, jista' jinqata' mill-lista tal-membri.
  - c) Jekk membru ikun ta' dannu għall-GHAQDA jew għall-interessi tagħha, jiġi sospiż jew jitneħħa mill-lista tal-membri, b'deċiżjoni tal-Kumitat.
  - d) Il-Kumitat jista' jagħżel Presidenti Onorarji, u johloq klassijiet oħra ta' shubija.
  - e) L-GHAQDA tista' tiftah ferġat.
5. **Kumitat Amministrattiv**
  - a) Waqt il-Laqgħa Ġenerali Annwali jiġu nominati u eletti disa membri biex jiffurmaw il-Kumitat.
  - b) Il-Kumitat iservi għal sena sakemm jiġi xolt fil-Laqgħa Ġenerali Annwali li jmiss.
  - c) Il-Kumitat ikun magħmul minn President, Segretarju, Teżorier, Viċi President, Assistent Segretarju u Assistent Teżorier. Ikun hemm ukoll tliet Membri. Dawn kollha jkunu nominati u eletti waqt il-Laqgħa Ġenerali Annwali minn Membri effettivi. Il-karigi tal-Kumitat jiġu deċiżi, minnhom stess waqt l-ewwel laqgħa tal-Kumitat li ssir wara l-Laqgħa Ġenerali Annwali.
  - d) Il-Kumitat jiltaqa' skond il-bżonn, iżda mhux inqas minn darba kull xahrejn.
  - e) Il-kworum għall-laqgħa tal-kumitat ikun mhux inqas minn tliet Membri, jekk dan il-kworum ma jintlahaqx, il-laqgħa tista' ssir xorta wahda wara kwarta, basta jkun hemm preżenti tliet Membri tal-Kumitat, wiehed minnhom Uffiċjal.
  - f) Jekk Membru tal-Kumitat ma jattendix għal tliet darbiet wara xulxin mingħajr ma javża, jitqies li rriżenja mill-Kumitat.

- g) Jekk Membru tal-Kumitat ihalli l-kariga tieghu, minn floku tinhatar dik il-persuna, li fil-votazzjoni ta' l-ahhar Laqgħa Ġenerali Annwali tkun imissha, wara li nhatar il-Kumitat kurrenti. Jekk dan ma jkunx possibbli, il-Kumitat jista' jahtar lil xi persuna ohra minn fost il-Membri Effettivi.

6. Dmirijiet ta' l-Uffiċjali

- a) Il-President jara li jintlahqu l-ghanijiet tal-GHAQDA u li x-xogħol isir skond l-Istatut. Imexxi kull laqgħa tal-GHAQDA. Jagħmel indirizz fil-Laqgħa Ġenerali Annwali.
- b) Is-Segretarju jzomm il-minuti ta' kull laqgħa, iżomm rekords tal-attivitajiet kollha u tal-korrespondenza tal-GHAQDA. Iżomm lista aġġornata tal-Membri. Isejjah il-laqgħat skond kif jiġu deċiżi mill-Kumitat, ihejji rapport annwali.
- c) It-Tezorer jiehu hsieb il-fondi tal-GHAQDA u jhejji rapport annwali bir-rendikont finanzjarju.
- d) Il-Viċi President, l-Assistent Segretarju u l-Assistent Tezorer, jagħmlu l-istess xogħol tal-uffiċjali rispettivi jekk daww ma jkunux preżenti, u jgħinuhom fix-xogħol tagħhom.
- e) L-Editor tal-publikazzjonijiet tal-GHAQDA mhux bilfors li jkun membru tal-Kumitat jew Membru Effettiv, iżda fxogħlu huwa obligat li jzomm mal-ghanijiet tal-Istatut tal-GHAQDA, u jirrifletti biss ir-rieda tal-Kumitat.

7. Laqgħa Ġenerali Annwali

- a) Il-Laqgħa Ġenerali Annwali għandha ssir kemm jista' jkun kmieni fil-bidu tas-sena l-għdida, matul l-ewwel xahrejn tas-sena. L-aġenda għandha tinkludi (i) minuti tal-Laqgħa Ġenerali li tkun saret qabel. (ii) Indirizz mill-President. (iii) rapport tas-Segretarju. (iv) rapport finanzjarju ffirmat mill-Awditur li jkun intaġġel fil-Laqgħa Ġenerali Annwali ta' qabel. (v) hatra ta' "chairperson" u persuni ohra biex imexxu l-elezzjoni tal-Kumitat il-għdid. (vi) nominazzjonijiet u votazzjoni għall-Kumitat il-għdid. (vii) nominazzjoni ta' Awditur għas-sena kurrenti.
- b) Il-kworum għal-Laqgħa Ġenerali ikun ta' nofs il-Membri Effettivi; jekk dan ma jintlahaqx, il-laqgħa tibda nofs siegħa wara.
- c) Tista' tissejjah Laqgħa Ġenerali Straordinarja mill-Kumitat, jew minn għaxar Membri Effettivi.

8. Tibdil fl-Istatut

- a) L-Istatut jew partijiet minnu jistgħu jinbidlu biss b'deċiżjoni ta' Laqgħa Ġenerali wara li l-Membri Effettivi ikunu rċevew, mill-inqas sa jumejn qabel, kopja tat-tibdil propost.

9. Xoljiment

- a) Jista' jsir xoljiment tal-GHAQDA biss b'deċiżjoni ta' Membri Effettivi waqt laqgħa msejha apposta.
- b) Jekk l-GHAQDA ikollha xxolji, (i) id-dokumenti tal-GHAQDA jmorru fl-Arkivju Nazzjonali. (ii) jekk ikollha għabra jew librerija ta' kotba, dawn imorru fil-Librerija Pubblika Nazzjonali. (iii) flus li jappartjenu lill-GHAQDA imorru fxi Istitut. (iv) jekk ikun hemm oġġetti folkloristiċi proprjeta' tal-GHAQDA, dawn imorru għand id-Direttur tal-Muzevijiet Nazzjonali. Dawn il-miżuri jittiehdu b'Att Notarili.